

శోభకృన్నామసంవత్సరః, ఉత్తరాయణం, గ్రీష్మఋతుః, ఆషాఢమాసః, కృష్ణపక్షః,  
ద్వితీయా తిథిః, సామ్యవాసరః (బుధవారము) - 05.07.2023 - 375వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాంబుభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
సప్తసప్తతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



**అథ శ్రీమహాభారతే సభాపర్వాంతర్గత అనుద్యూతపర్వణి**

**సప్తసప్తతితమోఽ ధ్యాయః**

**వైశంపాయన ఉవాచ**

తతః పరాజితాః పార్థాః వనావాసాయ దీక్షితాః ।

అజినాన్యుత్తరీయాణి జగృహుశ్చ యథాక్రమమ్ ॥ 77-1 ॥

అజినైస్సంవృతాన్ దృష్ట్వా హృతరాజ్యానరిందమాన్ ।

ప్రస్థితాన్ వనవాసాయ తతో దుశ్శాసనోఽ బ్రవీత్ ॥ 77-2 ॥

ప్రవృత్తం ధార్తరాష్ట్రస్య చక్రం రాజ్ఞో మహాత్మనః ।

పరాజితాః పాండవేయాః విపత్తిం పరమాం గతాః ॥ 77-3 ॥

అద్యైవ తే సంప్రయాతాః సమైర్వర్తుభిరస్థలైః ।

గుణజ్యేష్ఠాస్తథా శ్రేష్ఠాః శ్రేయాంసో యద్వయం పరైః ॥ 77-4 ॥

నరకం పాతితాః పార్థాః దీర్ఘకాలమనంతకం ।

సుఖాచ్ఛ హీనా రాజ్యాచ్ఛ వినష్టాశ్శాశ్వతీస్సమాః ॥ 77-5 ॥

ధనేన మత్తా యే తే స్మ ధార్తరాష్ట్రాన్ ప్రహాసిషుః ।

తే నిర్జితా హృతధనాః వనమేష్యంతి పాండవాః ॥ 77-6 ॥

చిత్రాన్ సన్నాహానవముంచంతు చైషాం, వాసాంసి దివ్యాని చ భానుమంతి ।

వివాస్యంతాం రురుచర్మాణి సర్వే, యథా గ్లహం సాబలస్యాభ్యుపేతాః ॥77-7 ॥

న సంతి లోకేషు పుమాంస ఈదృశాః, ఇత్యేవ యే భావితబుద్ధయస్సదా ।

జ్ఞాస్యంతి తేఽ ఽ త్మానమిమేఽ ద్య పాండవాః, విపర్యయే షండతిలా ఇవాఫలాః

॥ 77-8 ॥

ఇదం హి వాసో యది వేదృశానాం, మనస్వినాం రౌరవమాహవేషు ।

ఆదీక్షితానామజినాని యద్వత్, బలీయసాం పశ్యత పాండవానాం ॥ 77-9 ॥

మహాప్రాజ్ఞస్సోమకిర్యజ్ఞసేనః, కన్యాం పాంచాలీం పాండవేభ్యః ప్రదాయ ।  
అకార్షిద్వై సుకృతం నేహ కించిత్, క్షీబాః పార్థాః పతయో యాజ్ఞసేన్యాః ॥

॥ 77-10 ॥

సూక్ష్మప్రావారానజినోత్తరీయాన్, దృష్ట్వాఽ రణ్యే నిర్ధనానప్రతిష్ఠాన్ ।  
కాం త్వం ప్రీతిం లప్స్యసే యాజ్ఞసేని, పతిం వృణీష్యేహ యమన్యమిచ్ఛసి ॥

॥ 77-11 ॥

ఏతే హి సర్వే కురవస్సమేతాః, క్షాంతా దాంతాస్సుద్రవిణోపపన్నాః ।  
ఏషాం వృణీష్యైకతమం పతిత్వే, న త్వాం నయేత్కాలవిపర్యయోఽ యం ॥

॥ 77-12 ॥

యథాఽ ఫలాష్టంధతిలాః యథా చర్మమయా మృగాః ।

తథైవ పాండవాస్సర్వే యథా కాకయవా అపి ॥ 77-13 ॥

కిం పాండవాంస్తే పతితానుపాస్య, మోఘశ్రమష్టంధతిలానుపాస్య ।

ఏవం నృశంసః పరుషాణి పార్థాన్, అశ్రావయద్ధృతరాష్ట్రస్య పుత్రః ॥ 77-14 ॥

తద్వై శ్రుత్వా భీమసేనోఽ త్యమర్షీ, నిర్భర్ష్యోఽస్పన్నిగృహ్యైవ రోషాత్ ।

ఉవాచ చైనం సహసైవోపగమ్య, సింహేలా యథా హైమవతశ్చృగాలమ్ ॥77-15॥

**ఇతి శ్రీమహాభారతే సభావర్షాంతర్గత అనుద్యూతపర్వణి**

**సప్తసప్తతితమాధ్యాయే పంచదశశ్లోకాః**



### **సుభాషితమ్**

మల్లోకే చిరవాసః స్యాత్ జ్ఞానం మోక్షోఽపి జాయతే ।

మోక్షో హి పురుషార్థానాం సర్వేషాం కంచనస్మృతః ॥



# శ్రీవేంకటేశ్వరస్వామివారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

